

u għadda kollox ... trab kont u trab issir, għall-erwieh għaddiet, kemm ma
nifilhux l-isturbju, ara ġejja ċetta tat-tritturuwa, ha nidhol 'il gawwa għax jekk
taqbad miegħi tghidx kemm iddum tirrieċpa, fl-isem tal-missier u ta' l-iben
u ta' l-ispirtu ...

Ċfuf u Żigarelli

Fiċ-ċokon tiegħi
kulma kelli
ftit ċfuf u żigarelli.

u rokna ċkejna iżda kennija
fejn stajt indendel
il-holm ikkulurit u l-fantasija.

Meta haduli ċ-ċfuf u ż-żigarelli
haduli r-rokna holm li darba kelli.

Ġorg Borg

Taht is-Saffi Tqal

Hawnhekk
fil-fond mudlam ta' l-art
li jqanqal fina lkoll tkexkixa bard.

Hawnhekk
fejn siku l-antenati minghajr glorja
u thassru mill-memorja.

Hawnhekk
taht dawn is-saffi tqal, kemm kemm jinstema'
għar mohbi għadu jqattar demgħa demgħa.

Ġorg Borg

Fil-Lejl li Kiber Miegħi

Għadni nġharrex bejn il-friegħi
f'dan il-lejl li kiber miegħi.

Għadni nfittex il-mogħdija
fejn il-qamar rajtu jiddi
fit-tfulija.

Għadni wieqaf qed nistenna
għewwa l-ġnien
id-dawl jaqa' minn xi mkien.

Ġorg Borg